

# Minnisblað, tá tú skrivar stíl í føroyskum á A-stigi

- Hetta minnisblaðið er leiðbeinandi.
- Tú skalt altíð halda teg til givnu uppgávuorðingina og leiðbeiningina til hana.

## Uppgávukrøv

- Ein ella fleiri tekstir skulu greinast, tulkast og setast í frásjón.

## Tú skalt vísa, at tú dugir:

- at nýta faklig amboð at viðgera tekst
- at nýta fakliga og almenna vitan at seta tekst í frásjón
- at grundgeva væl og skriva sjálvstøðugt
- at skriva neyvt og samanhagandi á røttum og hósandi føroyskum máli

## Inngangurin skal:

- vekja áhugan hjá lesaranum at lesa víðari
- tríva í niðurstøður og harvið skapa samanhag í stílinum
- kunna um tekstin (høvundur, heiti, ár)

## Viðgerð av tilfarinum

- Teksturin er í miðdeplinum. Tú skalt við fakligum amboðum greina viðkomandi teksteyðkenni, sum síðan skulu verða grundarlag undir tulkningini. Ansa eftir, at tú ikki skrivar frymlakent og bara ramsar eina rúgvu av teksteyðkennum upp.
  - Skriva partleyst.
  - Vís til tekstin og brúka stutt sitat, tá tú skrivar.
  - Skil ímillum greining og tulkning.

## Frásjónargerð og umrøða

- Við fakligari og almennari vitan skalt tú seta tekstin, tú hevur viðgjørt, í frásjón. Evni, sum teksturin viðger, skulu eisini umrøðast. Tað er týðningarmikið, at umrøðan er sjálvstøðug, og at tú nýtir fakliga og almenna vitan.

## Útgangurin

- Útgangurin skal stutt taka samanum og vísa aftur til inngangin, soleiðis at samanhangur er í stílinum.

## Skipan

- Umráðandi er, at ymsu partarnir í stílinum hanga væl saman, soleiðis at lesarin klárar at fylgja við. Skiftini millum partarnar skulu vera lagalig. Hetta kann gerast við at skriva eitt stutt reglubrot ella ein setning millum partarnar, sum so leiðir lesaran frá einum parti til næsta.
- Til ber eisini at skipa stílin meira frítt, soleiðis at t.d. greiningin, tulkningin og frásjónargerðin verða samanskrið. Ein tílíkur bygnaður kann fáa samanhangin greiðari, men vandi er eisini fyri, at lesarin missir tráðin, tí bygnaðurin er ógreiður.
- Lat stílin fevna um umleið 1.200-1.700 orð. Viðgerðin av tilfarinum eigur at fylla umleið  $\frac{3}{4}$ , meðan frásjónargerðin og umrøðan av evninum eiga at fylla umleið  $\frac{1}{4}$ . Harafturat koma inngangur og útgangur.